

2nd March 1965]

திரு. மீ. கலியாணசுந்தரம் : ஒன்றரை ஆண்டுகள் கழிந்து விதிகள் பிறப்பிக்கப்பட்டு விட்டன. இதில் முக்கியமான சட்டம் இனம் எஸ்டேட்ஸ் அபாலிஷன். அதில் மூன்றாவது பிரிவில் என்ன இருக்கிறது என்றால் அரசாங்கம் அவ்வப்போது உத்தரவுகள் பிறப்பித்து அமுல் நடத்த வேண்டும் என்றிருக்கிறது. அந்த உத்தரவுகள் இன்னும் பிறப்பிக்கப்படவில்லை. அந்தச் சட்டம் இருந்தும், விதிகள் பிறப்பிக்க அதிகாரம் இருந்தும் அது நடைமுறைக்கு வரவில்லை. அந்த உத்தரவுகளை எப்போது பிறப்பிப்பார்கள்?

கனம் திரு. வெ. ராமைய்யா : தனிக் கேள்வி போட்டால் அந்தத் தேதியை திட்டவட்டமாகச் சொல்ல முடியும்.

திரு. க. ர. நல்லசிவம் : இந்தச் சட்டங்கள் துரிதமாக அமுல் நடத்தப்படவில்லை. விதிகள் பிறப்பிக்கப்படவில்லை. ஆகவே, இதனால் பாதிக்கப்பட்டவர்களுக்கு சட்டம் அமலுக்கு வந்ததற்குப் பின்னால் ஏதாவது விசேஷ பாதுகாப்பு கொடுக்க சர்க்கார் விசேஷமான நடவடிக்கைகள் எடுத்துக் கொள்ளுமா?

கனம் திரு. வெ. ராமைய்யா : சட்டம் எப்போது நடைமுறைக்கு வந்ததோ அப்போதிருந்து அவர்களுக்கு அந்த பாதுகாப்பு இருக்கிறது.

திரு. செ. மாதவன் : இனம் எஸ்டேட்ஸ் அபாலிஷன் ஆக்டில் பழைய பாக்கிகளை வசூலிக்க ஒரு தனி செக்ஷனிருக்கிறது. அப்பாயின்ட் டேட்டிலிருந்து அமுலுக்கு வரவேண்டும். செக்ஷன் 3-ன் படி நோட்டீபிகேஷன் வரவேண்டும். ஆனால் இந்த சட்டத்திற்கு நோட்டீபிகேஷன் வரவில்லை. இதனால் சட்டத்தில் குழப்பம் ஏற்படுகிறது. இதை நிவர்த்தி செய்ய அரசாங்கம் என்ன செய்ய உத்தேசித்திருக்கிறது?

கனம் திரு. வெ. ராமைய்யா : அங்கத்தினர் அவர்களுக்கு ஏதாவது சந்தேகம் இருந்தால் அதை எழுதி அனுப்பினால் அதுபற்றி போதிய கவனம் செலுத்தப்படும்.

பஞ்சாயத்துக்களிலுள்ள ரேடியோக்கள் (ரிப்பேர்)

* 131. கேள்வி— திரு. இரா. நாராயணன் : கனம் தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பஞ்சாயத்துக்களில் உள்ள ரேடியோவில் ஏற்படும் ரிப்பேர்களை பஞ்சாயத்தே திருத்திக்கொண்டு அதற்குரிய செலவை பஞ்சாயத்துக் கணக்கில் ஈடு செய்ய வகை செய்யும் உத்தரவு பிறப்பிப்பது அரசாங்கத்தின் பரிசீலனையில் உள்ளதா?

கனம் திரு. சே. ம. அ. மஜீத் : இல்லை.

திரு. இரா. நாராயணன் : பஞ்சாயத்துக்களில் இயங்கும் ரேடியோக்களில் ரிப்பேராகி மூன்று நான்கு மாதங்களாகியும் ரேடியோ ரூப்பர்வைசர் ரிப்பேர் செய்வதில்லை. ஆர்.இ.ஓ.-வைக் கேட்டால் உங்கள் ஆபீஸுக்கு வந்து ரிப்பேர் செய்யப்படும் என்று

[2nd March 1965]

உத்தரவு போடுகிறார்கள். எங்கள் பஞ்சாயத்தில் அப்படி உத்தரவு போட்டு இரண்டு மாதங்கள் ஆகின்றன. மக்கள் ரேடியோவை பயன்படுத்த முடியவில்லை, வேறு நலன்களைப் பற்றி அறிய முடியவில்லை. இந்த அளவில் ரேடியோவை வைத்திருப்பதில் பிரயோசனமில்லை. ஆகவே இது குறித்து சர்க்கார் கவனம் செலுத்தி தீவிர நடவடிக்கைகள் எடுப்பார்களா?

கனம் திரு. சே. ம. அ. மஜீத்: 17-12-1964-ல் பஞ்சாயத்து ரேடியோ ஆர்கனைசேஷன், ஸ்பேர் பார்ட்ஸை வாங்கி டிப்பார்ட்மெண்ட் மூலம் பஞ்சாயத்துக்களுக்கு வழங்கி சூப்பர்வைசர் மூலம் துரிதமாக ரிப்பேர்களை சரிசெய்ய உத்தரவு போட்டிருக்கிறோம். கனம் அங்கத்தினர் சம்பந்தப்பட்ட பஞ்சாயத்தில் ஏதாவது கோளாறு இருந்து சம்பந்தப்பட்ட அதிகாரிகள் கவனிக்கவில்லை என்றால் அதைத் துரிதப்படுத்த முயற்சி செய்கிறேன்.

திரு. ம. கமலநாதன் : ஒரு டிவிஷனுக்கு ஒரு ரேடியோ சூப்பர்வைசர் என்றால் ஒரு டிவிஷனுக்கு 300 முதல் 500 வரை பஞ்சாயத்துக்கள் இருக்கின்றன. ரேடியோ இல்லாத பஞ்சாயத்து கிடையாது. ஆகவே ஒரு சூப்பர்வைசர் எல்லா ரேடியோக்களையும் ரிப்பேர் செய்வது என்பது சாத்தியமல்ல. ஆகவே கமிஷனர்களுக்கு ஓரளவு அதிகாரம் கொடுத்து தேவைப்படும் பொருள்களை வாங்கி ஆபீசில் வைத்து அவற்றை உடனடியாக சூப்பர்வைசரிடம் கொடுக்க வசதி செய்யப்படுமா?

கனம் திரு. சே. ம. அ. மஜீத்: ஒரே சமயத்தில் எல்லா ரேடியோக்களும் ரிப்பேராவதில்லை.

திரு. எ. கோ. பாலகிருஷ்ணன்: பஞ்சாயத்துக்களுக்கு கொடுக்கப்படுகிற ரேடியோக்களில் பழுது இருந்தாலும் இல்லாவிட்டாலும் 20 ரூபாய் வீதம் வாங்குகிறார்கள். அதை எந்த அடிப்படையில் வாங்குகிறார்கள் என்று அறிய விரும்புகிறேன்.

கனம் திரு. சே. ம. அ. மஜீத்: துட்பம் தெரிந்தவர்கள்தான் அதில் ஒலி குறைவாக இருக்கிறதா, நன்றாக இயங்குகிறதா என்று பார்த்து சரிசெய்ய முடியும். அவற்றைப் பார்த்து ஒழுங்காக பராமரிப்பதற்கும் சர்வீஸிங்க்-காகவும் 20 ரூபாய் கொடுக்கப்படுகிறது.

திரு. அ. பெ. தர்மலிங்கம்: ஒரே நேரத்தில் எல்லா ரேடியோக்களும் பழுதுபடுவதில்லை என்று அமைச்சர் அவர்கள் குறிப்பிட்டார்கள். ஒவ்வொரு நேரத்தில் ஒவ்வொரு ரேடியோ பாட முடியாத அளவிற்கு பழுது அடைந்து ஒரே சமயத்தில் பல ரேடியோக்கள் பழுதுபட்டு விடுகிறது. அதுகுறித்து தக்க நடவடிக்கைகள் எடுக்க முன்வருவார்களா?

கனம் திரு. சே. ம. அ. மஜீத்: அம்மாதிரி என் கவனத்திற்கு வரவில்லை.

திரு. சா. கணேசன்: இம்மாதிரி கஷ்டங்கள் இல்லாமல் இருப்பதற்கு அந்தந்த பஞ்சாயத்துக்களுக்கு அடுத்த நகரங்களில் அல்லது பெரிய கிராமங்களில் ரேடியோ ரிப்பேர்காரர்கள் இருக்க

2nd March 1965]

கிருட்கள். கட்டுப்பாடு விதிக்காமல் ஆங்காங்குள்ள கமிஷனர்கள் அல்லது பிரசிடென்ட்கள், ரேடியோ பெட்டிகளை அங்கு கொடுத்து உடனே ரிப்பேர் செய்து வாங்கி விடலாம் என்பதற்கான அனுமதியை அரசாங்கம் அவர்களுக்குக் கொடுக்குமா?

கனம் திரு. சே. ம. அ. மஜீத் : ஸ்டேட் ப்ராட்காஸ்டிங் டிப்பார்ட்மென்ட் ரேடியோக்களை பராமரிப்பதுபற்றி கண்காணித்து வந்தது. 1961 மார்ச்சில் அதைக் கலைத்து விட்டோம். பின்பு ரேடியோக்களுக்கு பழுது ஏற்பட்டால் டவுனுக்கு அல்லது ஹெட்க்வார்ட்டர்சுக்கு சென்று T.A. போன்று செலவு செய்து பஞ்சாயத்துக்கள் சங்கடப்படுகின்றன என்பது சர்க்கார் கவனத்திற்கு வந்ததால் ஸ்பேர் பார்ட்ஸை சர்க்காரே வாங்கி பஞ்சாயத்துக்களுக்குக் கொடுத்து வேலைகளை துரிதப்படுத்த சமீபத்தில் அரசாங்கம் உத்தரவு போட்டிருக்கிறது.

திரு. பி. கே. மூக்கையா தேவர்: ஸார், இப்படி அடிக்கடி பஞ்சாயத்துக்களிலுள்ள ரேடியோக்கள் ரிப்பேர் ஆவதற்கு காரணம் என்ன, இதைப்பற்றி சர்க்கார் ஆராய்ந்ததா?

கனம் திரு. சே. ம. அ. மஜீத் : ரேடியோ என்பது மிக நுட்பமான எலக்ட்ரிக் சாதனம். அதை மிகவும் ஜாக்கிரதை 9-30.
a.m. யாகவும் கவனமாகவும் ஹான்டிங் செய்தால் தவறுகள் ஏற்படாமல் இருக்கும்.

கனம் சபாநாயகர்: கேள்விகள் முடிவடைந்தன.

[Note.—An asterisk (*) at the commencement of a speech indicates revision by the Member.]

III.—POINT OF ORDER re: MOTION OF PRIVILEGE MOVED BY THE MINISTER FOR INDUSTRIES.

திரு. செ. மாதவன் : ஸார், ஆன் ஏ பாயின்ட் ஆஃப் ஆர்டர் தலைவர் அவர்களே, நேற்றைய தினம் தொழில் அமைச்சர் அவர்கள் உரிமை பிரச்சனை ஒன்றைக் கிளப்பினார்கள். அந்த உரிமைப் பிரச்சனை ஒழுங்காக எழுப்பப்படவில்லை என்ற சொல்ல விரும்புகிறேன். இதில் முக்கியமாக மூன்று பாயின்ட்களை தங்கள் முன்பு வைக்க விரும்புகிறேன். ஒன்று 184-வது விதிப்படி இந்தச் சபையின் அங்கத்தினர்தான் ஒழுங்குப் பிரச்சனையை எழுப்ப முடியும். இரண்டாவது விதிப்படி யார் யார் இந்த சபையில் அங்கத்தினராக இருக்க முடியும் என்று சொல்லப்பட்டிருக்கிறது.

“A member can raise a privilege motion under Rule 184 of the Legislative Assembly Rules. Who is a member has been defined under Rule 2. ‘Member’ means Member of the Assembly”.

நம்முடைய தொழில் அமைச்சர் அவர்கள் இந்த லெஜிஸ்லேட்டிவ் அசெம்பிளியில் அங்கத்தினராக என்பதைப் பார்க்க வேண்டியிருக்கிறது. மேலும் எப்போது இந்த உரிமைப் பிரச்சனையை கிளப்பலாம் என்றும் சொல்லப்பட்டிருக்கிறது. அதாவது இந்த சபை நடவடிக்கை தொடங்குவதற்கு முன்னால் எழுத்து மூலமாக தங்களுக்கு உறுப்பினர்கள் தெரிவித்திருக்க வேண்டும் என்று விதியில் சொல்லப்பட்டிருக்கிறது. அந்த முறைப் படிப் பார்த்தாலும் இந்த விதி கனம் தொழில் அமைச்சர் அவர்